

# अमर उजाला

Udhampur News: फूड सेफ्टी विभाग ने पकड़ा ढाई क्विंटल नकली पनीर



उधमपुर। फूड एंड सेफ्टी विभाग उधमपुर ने पुलिस की सहायता से दिल्ली से लाई गई ढाई क्विंटल नकली पनीर की एक बड़ी खेप को पकड़ा है। इसे ट्रेन के माध्यम से दिल्ली से उधमपुर की मार्केट में बेचने के लिए मंगवाया गया था।

मंगवाने वाले उधमपुर के स्थानीय होलसेलर को पुलिस ने पकड़ कर पूछताछ की है। लैब रिपोर्ट आने के बाद ही आरोपी पर आगे की कार्रवाई की जाएगी। फिलहाल उसकी दुकान को बंद कर उसे छोड़ दिया गया है।

आरोपी की पहचान मोहित कुमार निवासी सैलां तालाब के रूप में हुई है और यह शहर के सैलां तालाब चौक पर पिछले लगभग एक साल से थोक विक्रेता के रूप में काम कर रहा था।

प्राप्त जानकारी के मुताबिक ट्रेन से उधमपुर स्टेशन पर पहुंचने के बाद जब इस खेप को एक लोड कैरियर नंबर जेके 14के 0745 के माध्यम से शहर में लाया जा रहा था तो तब फूड एंड सेफ्टी विभाग ने इस जब्त कर लिया। पुलिस की सहायता से पकड़े गए इस पनीर को ऑटो समेत थाने लाया गया, जहां बाद में इस पनीर की जांच के लिए जम्मू की प्रयोगशाला में भेज दिया गया है।

Source: [https://www.amarujala.com/jammu-and-kashmir/udhampur/crime-news-udhampur-news-c-202-1-sjam1015-118176-2024-12-11#google\\_vignette](https://www.amarujala.com/jammu-and-kashmir/udhampur/crime-news-udhampur-news-c-202-1-sjam1015-118176-2024-12-11#google_vignette)